



РЕПУБЛИКА МАКЕДОНИЈА
УНИВЕРЗИТЕТ "СВ. КИРИЛ И МЕТОДИЈ" ВО СКОПЈЕ
МЕДИЦИНСКИ ФАКУЛТЕТ



Republic of Macedonia
Ss. Cyril and Methodius in Skopje
Faculty of Medicine

До
Универзитет „Св. Кирил и Методиј“
Скопје

Предмет: Одговор на барање за произнесување

Почитуван г-дин Ректор Проф.др. Велимир Стојковски,

Согласно Вашето барање бр. 02-1209/4 од 05.12.2014, а врз основа на Информацијата бр. 13-17423/2 од 05.12.2014 од Министерството за образование и наука на Р.М., Ви го доставуваме следното мислење:

Државниот испит за докторите по медицина е практика во сите Европски држави и во светски рамки. Истиот се обавува по завршување на студиите од страна на Медицинските Комори или на Медицинските факултети. Комисиите кои го спроведуваат испитот се наставници и/или доктори по медицина од различни специјалности.

Во Република Македонија, докторите по медицина полагаат државен испит по завршување на студиите, а истиот се обавува од страна на Лекарската Комора. Комисиите се составени од наставници и/или доктори по медицина, специјалисти од различни области на медицината и правник.

Со донесување на Законот за медицински студии и континуирано стручно усовршување на докторите по медицина (Службен весник на РМ, бр. 16 од 28.1.2013 год.) државниот испит (стручен испит) е предвидено да се полага во два дела. Прв дел по завршување на втора студиска година, а вториот дел по завршување на студиите. Стручниот испит се полага пред испитна комисија за првиот дел и испитна комисија за вториот дел, формирани од Лекарската комора на Македонија. Комисиите имаат по пет члена од кои најмалку два члена се доценти, редовни или вонредни професори, а при формирањето на комисиите се применува принципот на соодветна и правична застапеност на сите заедници во Република Македонија. Членовите на комисијата ќе бидат доктори по медицински науки кои имаат објавено најмалку пет труда во научни списанија со импакт фактор и кои престојувале и работеле на медицински факултети, медицински институти, односно здравствени установи во земјите членки на ОЕЦД, во период од најмалку вкупно шест месеци. Стручниот испит се состои од писмен, усен и практичен дел. На вториот дел од стручниот испит, кандидатот освен писмениот и усмениот испит, треба и на конкретни случаи да покаже дека во текот на студиите се здобил со знаења што знае да ги примени во пракса, како и со неопходните интердисциплинарни знаења и вештини за еден доктор на медицина. Во законот се детално пропишани условите, видот на прашањата за писмениот дел од испитот и начинот на полагање на првиот и вториот дел од стручниот испит.

"50 Divizija", 6, 1000 Skopje

R. Macedonia

Тел. (Tel.): + 389 2 31 03 701; Факс (Fax): +389 2 32 20 935; декан: + 389 2 31 03 700

E-mail: medf@medf.ukim.edu.mk

www.medf.ukim.edu.mk



РЕПУБЛИКА МАКЕДОНИЈА
УНИВЕРЗИТЕТ "СВ. КИРИЛ И МЕТОДИЈ" ВО СКОПЈЕ
МЕДИЦИНСКИ ФАКУЛТЕТ
Republic of Macedonia
Ss. Cyril and Methodius in Skopje
Faculty of Medicine



Студентите на тригодишните стручни студии, согласно Законот за здравствена заштита (Сл. весник бр. 38/91, 46/93 и 10/04) и Правилникот за стручниот испит на здравствените работници со високо стручно образование (Сл.весник бр. 65/04 и 80/07), полагаат стручен испит по завршување на студиите. Испитот се спроведува во Јавни здравствени установи (Универзитетски Клиники и Заводи) пред комисија составена од три члена, формирана од Министерот за здравство. Два члена на комисијата се доктори по медицина, а еден член е здравствен работник со високо стручно образование од соодветната област на медицината.

Со оглед на тоа што станува збор за регулирани професии, каде на државниот испит се проверуваат и практичните знаења, сметаме дека полагањето на државниот испит за студентите по медицина и тригодишните стручни студии од областа на медицината треба, како и досега, да биде реализирано од страна на Лекарската Комора на Р.М. и Јавните здравствени установи. Исто така, сметаме дека комисиите треба да бидат формирани согласно горе цитираните закони и правилници.

Студиите по медицина се интегрирани (прв и втор циклус), заради што нема простор за државен испит за втор циклус студии.

Предметите во студиските програми од третиот циклус студии се од потесни научно-истражувачки области и сметаме дека не треба да има државен испит.

Декан

Проф.др. Никола Јанкуловски

"50 Divizija", 6, 1000 Skopje

R. Macedonia

Тел. (Tel.): + 389 2 31 03 701; Факс (Fax): +389 2 32 20 935; декан: + 389 2 31 03 700

E-mail: medf@medf.ukim.edu.mk

www.medf.ukim.edu.mk